

## SEJHA GHAL PROPOSTI

2017CE16BAT063

### ***"Appoġġ għal miżuri ta' informazzjoni b'rabta mal-politika ta' koeżjoni tal-UE"***

#### **1. OBJETTIVI U TEMI**

B'din is-sejha għal proposti, il-Kummissjoni Ewropea għandha l-għan li tagħzel il-benefiċjarji potenzjali għall-implimentazzjoni ta' għadd ta' miżuri ta' informazzjoni<sup>1</sup> kkofinanzjati mill-UE. L-għan ewlieni huwa li jingħata appoġġ għall-produzzjoni u t-tixrid ta' informazzjoni u kontenut marbuta mal-Politika ta' Koeżjoni tal-UE, filwaqt li tiġi rrispettata l-indipendenza editorjali tal-atturi involuti.

L-objettivi speċifiċi għal din is-sejha għal proposti huma li:

- Jiġi promoss u jitrawwem fehim aħjar tar-rwol tal-Politika ta' Koeżjoni fl-appoġġ tar-reġjuni kollha tal-UE;
- Jiżdied l-għarfien ta' proġetti ffinanzjati mill-UE b'mod partikolari permezz tal-Politika ta' Koeżjoni u l-impatt tagħhom fuq il-ħajja taċ-ċittadini;
- Tinfirex l-informazzjoni u jiġi mhegġeg djalogu miftuħ dwar il-Politika ta' Koeżjoni, ir-riżultati tagħha, ir-rwol tagħha fit-twettiq tal-prijoritajiet politiċi u fuq il-futur tagħha;
- Tiġi mhegġga l-partecipazzjoni ċivika fi kwistjonijiet marbutin mal-Politika ta' Koeżjoni u titrawwem il-partecipazzjoni taċ-ċittadini biex jiġu stabbiliti l-prijoritajiet għall-futur ta' din il-politika.

Il-proposti għandhom juru u jivvalutaw ir-rwol tal-Politika ta' Koeżjoni fit-twettiq tal-prijoritajiet politiċi tal-Kummissjoni Ewropea u fl-indirizzar tal-isfidi kurrenti u futuri għall-UE, l-Istati Membri tagħha, ir-reġjuni tagħha u l-livell lokali. Iktar speċifikament, dawn jenħteġ li jkunu marbutin mal-kontribut tal-Politika ta' Koeżjoni biex:

- jiżdiedu l-impjegji, it-tkabbir u l-investment fil-livell reġjonali u nazzjonali, u titjieb il-kwalità tal-ħajja taċ-ċittadini;
- jgħinu biex jitwettqu l-prijoritajiet ewlenin tal-UE u tal-Istati Membri, li minbarra l-ħolqien tal-impjegji u tat-tkabbir, jinkludu fost oħrajn l-indirizzar tat-tibdil fil-klima, il-protezzjoni tal-ambjent, iż-żieda fir-riċerka u l-innovazzjoni;
- isaħħu l-koeżjoni ekonomika, soċjali u territorjali fl-UE, filwaqt li jitnaqqsu d-differenzi fil-pajjiżi u r-reġjuni tal-UE u bejniethom;
- jgħinu r-reġjuni biex jisfruttaw il-globalizzazzjoni billi jsibu l-oqsma speċifiċi tagħhom fl-ekonomija dinjija;
- isaħħu l-proġett Ewropew, minħabba li l-Politika ta' Koeżjoni taqdi direttament liċ-ċittadini.

#### **2. APPLIKANTI ELIĠIBBLI**

L-applikanti eliġibbli (applikanti ewlenin u koapplikanti kif ukoll entitajiet affiljati, fil-każ li jkun hemm) iridu jkunu entitajiet ġuridiċi stabbiliti u rreġistrati fi Stat Membru tal-UE. Eżempji ta' applikanti eliġibbli huma:

- organizzazzjonijiet tal-mezzi tax-xandir/agenziji tal-aħbarijiet (it-televizjoni, ir-radju, l-istampa, il-midja onlajn, midja ġdida, tahlita ta' midja differenti);
- organizzazzjonijiet bla skop ta' qligħ.
- universitajiet u istituzzjonijiet edukattivi;
- ċentri ta' riċerka u gruppi ta' riflessjoni;

---

<sup>1</sup> Għall-finijiet ta' din is-sejha għal proposti, "miżura ta' informazzjoni" hija sett ta' attivitajiet ta' informazzjoni li huma indipendenti u koerenti marbutin mal-Politika ta' koeżjoni tal-UE.

- o awtoritajiet pubbliċi (nazzjonali, reġjonali u lokali), li mhumiex kwalifikati bħala awtoritajiet amministrattivi<sup>2</sup>

Il-persuni fiżiċi kif ukoll l-entitajiet stabbiliti biss għall-iskop ta' implimentazzjoni ta' proġetti f'din is-sejha għal proposti, mhumiex applikanti eliġibbli.

*Għall-applikanti Brittaniċi* il-kriterji ta' eliġibilità jridu jiġu osservati matul id-durata sħiħa tal-għotja. Fil-każ li r-Renju Unit jirtira mill-UE matul il-perjodu tal-għotja mingħajr ma jiġi konkluż ftehim mal-UE li jiżgura b'mod partikolari li l-applikanti Brittaniċi jkomplu jkunu eliġibbli, ma tirċevix aktar finanzjament mill-UE (filwaqt li tkompli tipparteċipa, fejn hu possibbli) jew tkun mitlub tiegħ mill-proġett abbażi tal-Artikolu II.17 tal-ftehim ta' għotja.

### 3. KRITERJI TA' ESKLUŻJONI U TA' GHAŻLA

L-applikant (ewlieni u l-koapplikanti) u l-entitajiet affiljati jridu jiffirmaw dikjarazzjoni fuq l-unur tagħhom li tiċċertifika li mhumiex f'waħda mis-sitwazzjonijiet imsemmija fl-Artikoli 106(1) u 107 tar-Regolament Finanzjarju (RF)<sup>3</sup> (rigward l-esklużjoni u ċ-ċaħda mill-proċedura rispettivament).

L-applikant (ewlieni u l-koapplikanti) irid ikollhom il-kapaċità operazzjonali kif ukoll sorsi stabbli u suffiċjenti ta' finanzjament biex isostnu l-attività tagħhom tul il-perjodu sħiħ li matulu jitwettaq il-proġett jew fis-sena li għaliha jingħata l-finanzjament, u biex jieħdu sehem fl-għoti tal-finanzjament tagħhom.

### 4. KRITERJI TAL-GHOTI

L-għodod u l-attivitàjiet differenti inklużi fil-proġetti jenħtieġ li jkunu interkonnessi, ċari fl-approċċ kunċettwali tagħhom u fir-rigward tar-riżultati li għandhom jinkisbu. Dawn jenħtieġ li jkollhom ukoll impatt sinifikanti li jista' jitkejjel permezz tal-indikaturi rilevanti. Jenħtieġ li jkollhom fowkus reġjonali.

L-applikazzjonijiet se jiġu vvalutati abbażi tal-kriterji li ġejjin:

|    | Kriterji   | Elementi li jenħtieġ li jiġu kkunsidrati   | Ponderazzjoni (f'punti)                  |
|----|--|--|--|
| 1. | <b>Ir-rilevanza tal-miżura u l-kontribut għall-oġġettivi tas-sejha għal proposti</b> | <ul style="list-style-type: none"> <li>• Ir-rilevanza tal-oġġettivi tal-proposta fir-rigward tal-oġġettivi u l-prijoritajiet tas-sejha għal proposti</li> <li>• Ir-rilevanza tat-tipi ta' azzjonijiet ta' informazzjoni użati rigward ir-reġjun(i)</li> <li>• Il-valur miżjud lill-inizjattivi eżistenti madwar ir-reġjuni fl-Ewropa</li> <li>• Il-karattru innovattiv tal-proġett rigward l-evoluzzjoni tal-kommunikazzjoni, pereżempju d-dimensjoni multimedjali tal-azzjoni proposta</li> <li>• Analizi <i>ex-ante</i> tal-miżura ta' informazzjoni rigward il-pubbliku destinatariju</li> </ul>                            | 35 punt; (livell limitu minimu ta' 50 %) |
| 2. | <b>Sensibilizzazzjoni u effikaċja tal-miżuri;</b>                                    | <ul style="list-style-type: none"> <li>• Oġġettivi speċifiċi, li jistgħu jitkejjlu u jinkisbu, u rilevanti rigward is-sensibilizzazzjoni u t-tixrid</li> <li>• Abbiltà tal-pjan ta' sensibilizzazzjoni (inkluż pereżempju skeda ta' xandir, kooperazzjoni tal-applikanti, kanal(i) ta' distribuzzjoni u għadd ta' kuntatti garantiti abbażi ta' rekords preċedenti) biex tintlaħaq l-aktar il-pubbliku destinatariju possibbli fil-livell lokali, reġjonali, multireġjonali u nazzjonali (effett multiplikatur), pereżempju permezz ta' kooperazzjoni tal-applikanti ma' netwerks u / jew atturi / midja reġjonali.</li> </ul> | 35 punt; (livell limitu minimu ta' 50 %) |

<sup>2</sup> [http://ec.europa.eu/regional\\_policy/mt/policy/what/glossary/m/managing-authority](http://ec.europa.eu/regional_policy/mt/policy/what/glossary/m/managing-authority)

<sup>3</sup> Ir-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002 (ĠU L 298, 26.10.2012, p. 1).

|    |   |   |   |
|----|---|---|---|
|    |   | <ul style="list-style-type: none"> <li>• Effikaċja tal-metodoloġiji proposti biex jintlaħqu l-oġġettivi ta' din is-sejha, inklużi l-metodi ta' produzzjoni tal-kontenut, mekkaniżmu li jiżgura l-indipendenza editorjali u l-metodi biex jinbnew soluzzjonijiet tekniċi</li> <li>• Pubblicità pplanata għall-attivitajiet u metodi għat-tixrid tar-riżultati</li> <li>• Miżuri għall-monitoraġġ tal-progress</li> <li>• Metodoloġija ta' evalwazzjoni <i>ex post</i></li> <li>• Possibiltajiet għat-tkomplija tal-proġett lil hinn mill-perjodu mitlub għall-appoġġ tal-UE</li> </ul> |   |
| 3. | <b>L-effiċjenza tal-miżura</b>  | <ul style="list-style-type: none"> <li>• Kosteffettività rigward ir-riżorsi proposti, billi jiġu kkunsidrati l-kostijiet kif ukoll ir-riżultati mistennija</li> </ul>   | 20 punt; (livell limitu minimu ta' 50 %)  |
| 4. | <b>L-organizzazzjoni tat-tim tal-proġett u l-kwalità tal-ġestjoni tal-proġett</b> | <ul style="list-style-type: none"> <li>• Kwalità tal-mekkażmi ta' koordinazzjoni proposti, il-kwalità ta' sistemi ta' kontroll u l-arranġamenti biex jiġu ġestiti r-riskji</li> <li>• Kwalità tal-proċeduri u tal-allokazzjoni tal-kompiti bil-għan li jiġu implimentati d-diversi attivitajiet tal-miżura proposta.</li> </ul>   | 10 punti; (livell limitu minimu ta' 50 %) |

Jingħataw sa massimu ta' 100 punt għall-kwalità tal-proposta. Il-punteġġ globali minimu meħtieġ huwa 60 punt minn 100, filwaqt li punteġġ minimu ta' 50 % huwa meħtieġ għal kull kriterju. Il-proposti li jissodisfaw il-livelli limiti ta' kwalità msemmija hawn fuq biss se jitpoġġew fuq il-lista kklassifikata. Li jintlaħaq il-livell limitu ma jimplikax awtomatikament li tingħata l-għotja.

## 5. BAĠIT U TUL TA' ŻMIEN TAL-PROĠETT

Il-baġit totali allokat għall-kofinanzjament tal-miżuri ta' informazzjoni skont din is-sejha huwa stmat li jlaħhaq EUR 4 000 000.

L-ammont tal-għotja se jkun bejn EUR 70.000 minimu u EUR 500.000 massimu. L-ammont massimu tal-għotja ma jistax jinqabeż. L-għotja tal-UE se tkun rimborż ta' sa 80% tal-kostijiet eliġibbli attwali tal-azzjoni. L-applikanti jridu jggarantixxu l-kofinanzjament tal-ammont li jifdal li huma koperti mir-riżorsi.

It-tul inidikattiv tal-azzjonijiet jenħtieġ li jkun 12-il xahar (mill-1 ta' Frar 2018 sal-31 ta' Jannar 2019).

## 6. SKEDA TA' ŻMIEN U SKADENZA TAL-APPLIKAZZJONIJIET

| Stadji   | Data u perjodu ta' żmien      |
|--|-------------------------------|
| L-iskadenza biex jintbagħtu l-applikazzjonijiet    | <b>Is-16 ta' Ottubru 2017</b> |
| Il-perjodu tal-evalwazzjoni (indikattiv)           | Novembru - Diċembru 2017      |
| L-informazzjoni lill-applikanti (indikattiva)      | Jannar 2018                   |
| L-iffirmar tal-ftehimiet tal-għotjiet (indikattiv) | Frar 2018                     |

## 7. AKTAR TAGHRIF

L-applikazzjonijiet kif ukoll informazzjoni addizzjonali dwar is-sejha għall-proposti jinsabu fil-linji gwida għall-applikanti disponibbli fuq [http://ec.europa.eu/regional\\_policy/en/newsroom/funding-opportunities/calls-for-proposal/](http://ec.europa.eu/regional_policy/en/newsroom/funding-opportunities/calls-for-proposal/)

L-applikazzjonijiet iridu jkunu konformi mar-rekwiżiti stabbiliti fil-linji gwida għall-applikanti msemmija hawn fuq.